

ናይ ኣንባብቲ ዓምዲ፡

ክቡራት ኣዳለውቲ መጽሔት ህዝባዊ ደሞክራሲ ኣብዚ ቀረባ መዓልታት ዓለም ለኻዊ መዓልቲ ኣካለ-ስንኩላን ተኸቢሩ ከም ዝዋዓለ ተኻታቲሉ። ኣካለ-ስንኩላን ነብሶም ክኸኸሉን ሂወቶም ክመርሑን ክማላኡም ዘለዎ ነገራውን ሰብኣውን ደሞክራሲያዊ መሰላት እንታይ ምኻኖም ምስ ሰማዕኩ ጸልማት ቀንጢጦም ብርሃን ክንርኢ ኣብ ዘተናውሐ ብረታዊ ተጋድሎ ህዝብታት ኤርትራ ዝሰንከሉ ሓርበኛታት ተጋደልቲ ድሕሪ ናጽነትውን ብሰንኪ ጸሕታሪ ኩናት ስርዓት ህግደፍ ዝተጎድኡ ዜጋታትና ዘሕልፍዎ ዘለዉ ህይወት ምስ ናይ ካልኦት ሃገራት ስንኩላን ዜጋታት ኣናጸጸረ ክርኢ እንከለኹ፡፡ ብጣዕሚ ብገሂ መዓንጣይ ሕረር ስለ ዝበልኩ እየ ብርዕይ ኣልዒለ፡ እዛ ንእሽተይ ጽሕፍቲ እዚኣ ክሕንጥጥ ዝተገደድኩ፡፡ ትሕዝቶኣ ባዕልኹም ሪኢኹም ዝማዓራረ ኣማዓራሪኹም ኣብ ናይ ኣንባብቲ ዓምዲ ከተሰፉሩለይ ድማ ብትሕትና እሓትት፡፡

ዓለም-ለኻዊ መዓልቲ ኣካለ-ስንኩላን ንሓርበኛዊ ኤርትራዊ ስንኩል እንታይዮ ትርጉሙ፤

ዓለም-ለኻዊ መዓልቲ ኣካለ-ስንኩላን ዝብሰለሉ ኢጋጣሚ፡ ኣብ ልዕሊ ህዝብታት ኣብ ሓርነታዊ ቃልሲ ይኹን ኣብ ዝተፈላለዩ ውግኣትን ግርጭታትን ወይ ብዘጋጥም ባህርያዊ ሓደጋታት ዝተገድኡ ህዝብታትን ዜጋታትን፡ ከምቲ ካልኣ ጥዑይ ኣባል ሕብረተ-ሰብ ከመይ ብዝሐሸ ንጉድኣቶም ብዝምጥን መንገዲ ሰብኣውን ደሞክራሲውን መሰላቶም ተሓልይሎም ጸገማቶም ንክፍታሓሎም ብስርዓታቶም ይኹን ብሕቡራት መንግስታት ዓለምን ገበርቲ ሰናይ ማሕበራትን ትኹረት ተዋሂብዎም ህይወቶም ይመርሑ ኣለዉ፡፡ ዓመት መጻ ኣብ ወርሒ ታሕሳስ እናተዘከረት ትኸበር ታሪኻዊት መዓልቲ እያ፡፡

ኣብዚ ዓመት እዚ'ውን ንመበል 27 ግዚኣ ተኸቢራ ውዒላ እያ፡፡ ኣነውን እዛ ታሪኻዊት ዕለት እዚኣ እናዘከርኩ ኣብ ሃገርና ኩነታት ኣካለ-ስንኩላን ክርኢ እንከለኹ፡፡ ምስቲ ኣብ ዝተፈላለዩ ሃገራት ዓለም ፉሉይ ትኹረት ተገይርሎም ኣብ ጥዕነኦም ትምህርቶም መነባብሮኦም ብብዓቕሞምን ክእለቶምን ዝዋፈርሉ ስራሕን ዝነብሩሉ ካባቢ ይኹን ዝዕቆብሉ ዝንቀሳቀሱ ቦታታት ንመውጉዳኦም ዝሕግዝ ዝተፈላለዩ መሳላጥያታት ተኣታትዮ ብቀለሉ ኣብ ዝደልይዎ ቦታ ክበጽሑን ክማላለሱን ጥጡሕ ባይታ ተመድሚድሎም ህይወቶም ብዝሐሸ መንገዲ ክመርሑ ክሰምዕን ክርእን እንከለኹ፡፡ ሓርበኛታት ኣካለ-ስንኩላትና ከምዚ ዝኣመሰለ ዕድል ዘይምርካቦም ብምልኡስ ይትረፍ ሓደርብዒ ናቱውን ዘይምርካቦም ብጣዕሚ ጉህዮ፡፡

ኣብ ሃገርና ንይምሰል መዓልቲ ኣካለ-ስንኩላን ተባሂሉ ከምተን መጋበርያታት ስርዓት ህግደፍ ዝኾና ዝተፈላለዩ ማሕበራት ደቂ ኣንስትዮ፡ ማሕበር ስራሕተኛታት፡ ማሕበር መንእሰያትን ተማሃሮን፡ ወዘተ... እናተባህሉ ስርዓት ህግደፍ ከም መሳርሒኡ ዝጥቀሙለን ንናይ ኣካለ-ስንኩላን ማሕበር ግን ብስምም እናነገደ፡ ካብ ዝረኸቦ ደገፋት ቁሩብ- ቁራብ ፈይ እናበለ ዝተረፈ ኣብ ካዝንኡ እናኣእተወ ዝጥቀሙሉ ስለ ዝኾነ ጥዑይ ህይወት ክመርሕ ስለ ዘይከኣለ፡ ኣብ ርእሲ እቲ ከቢድ ጉድኣቱ እናተመዘመዘ ሓሳረ-መከርኡ ይርኢ ኣሎ፡፡ ሓርነት ወጉኣት ድሕሪ ሓራ ምውጻእ ሃገራ-ኤርትራ መሪሕነት ባይታ ዝተረኸበ ዓወት ስኹሩ ኣብ ናይ ሕጽኖት ህይወት ኣትዮ ፈቐዶ ጎደናታት ኣስመራ እንዳ መስተ መካይናም ገቲሮም ብገንዘብ ህዝቢ ክሰኹሩን ክምንዘሩን ምስ ሰምዑን ምስ ርኣዩን፡ ኣብ ሳሕል ተዓቂቦም ዝነበሩ ኣካለ-ስንኩላን ብዛዕባ ማሕበራውን ቁጠባውን ህይወቶም ይኹን መጻኢ ኩነታቶም ከመይ ክታሓዝ ከም ዘለዎ ቁሊሕ ዝብሎም ምስ ሰኣኑ፡ ባዕሎም ወሲኖም ናብ ኣስመራ ክመጽኡ ክም ዝተላዕሉን ሓያል ዝኾነ ስሙር ተቋወሞታት ከም ዝገበሩ ዝፍለጥ እዩ፡፡

ናይ ሓርነት ወጉኣት ተቋወሞ በዚ ጠጠው ኣይበለን፡ ስርዓት ህግደፍ ንኩሎም ኣኻኸቡ ኣብ ማይ ሓባር ምስ ኣስፈሮም'ውን፡ እቲ ማሕበራውን ቁጠባውን ጸገማቶም ስለ ዘይተፈትሐ ንሰለስተ ዓመታት ዝኣክል ተጻዊረሞ ድሕሪ ምጽናሕ፡ ብሰላማዊ ሰልፊ ወጽዑኦም ንሕብረተ-ሰብ ኤርትራን ዓለምን ክፍልጡ ካብ ማይ ሓባር ናብ ኣስመራ ክመጹ ምስ ተበገሱ ብዘይርሕራሕ ብጥይት ክዘበጡ እዩ ዝተገብረ። በዚ ባርባራዊ ስጉምቲዚ ገለ ዝተሰውኡን ዝቐሰሉን ኮይኖም፡ ንመላእ ሕብረተ-ሰብ ኤርትራን ዓለምን ዘሕዘነ ተረኸቦ እዩ ነይሩ። ኣካለ-ስንኩላን ነብሶም ሰሪዖም ንመሰሎም ክይላሉ ካኣ እቲ ዘጋጥሞም ሓደጋ መልሱ እንታይ ምኻኑ ኣብቲ ብ1994 ዓ/ም ኣብ ማይ ሓባር ዘጋጠሞም ናይ ቅንጻላ ኣረሚናዊ ስጉምቲ ካብ ተዘክረኡም ዘይጠፍእ በሰላ ኮይኑ ስለ ዝተቀርጸ፡ እዚ ሓደጋ እዚ ክድገም ከም ዝኸኸል ስለ ዝግንዘቡ ተቋወሞኦም ብዝተፈላለዩ ኣገባብ ኣብ

ትሕተ-ባይታ ዝኸይድን ግዚኡ ሓልዮ ምስ ህዝብን ሰራዊትን ናብ መጠነ-ሰፊሕ ተቓውሞ ዝሰጋገረሉ ዕድላት ክፍጠር እዩ ናይ ቃልሲ ትጽቢቶም።

ህግደፍ ኣብ ወጻኢ ተሰዲዶ ካብ ዝርከብ ህዝብና ንኣካለ-ሱንኩላን ገንዘብ ኣዋጽኡ እናበለ ክምጅርጦ ዘጸንሑን ዘሎን ኣታዊታት ቀለል ኣይጸንሑን። እዚ ጥራሕ ዘይኮነስ ስርዓት ህግደፍ ነቲ ኣብ ውሽጢ ሃገርና ዝነበር ኣብ ናይ መንግስቲ ይኸን ናይ ግሊ ትካላት ዝሰርሕ ዜጋውን ካብታ ዘይትጠቅም ካብ ኢዱ ናብ ኣፉ ዘይትበጽሕ ደሞዝ ወይ ዱጎማ ተባሂላ እትዋሃብ ንኣካለ-ሱንኩላንን ካልእ ማሕበራዊ ኣገልግሎትን ኣዋጽኡ እናተባህለ ዳርጋ ፍርቂ ናይቲ ደሞዝም ኣብ ካዝና ህግደፍዮ ክተርፍ ጸኒሑን ዘሎን። እዚ ኩሉ ውጽኢታት እዚ ኣብ ኢድ እቶም ስንኩላን በጺሑ ህይወቶም ከማሓይሽሉ ዝኸእሉ ዕድል እንተዝህሉ እምበይ ምተጸልኦን።

ገለ ገበርቲ ሰናይን ኤርትራውያን ሰብ-ሃብትን ድሕሪ ናጽነት ኤርትራ ኣካይዳ ህዝባዊ ግንባር /ህግደፍ/ ጽቡቕ ገይሮም ስለ ዝግንዘቡ፡ ንውጉኣት ሓርነት ገለ ከነበርክት ዝብል ተበግሶ ኣርእዮም ነይሮምዮም። ንኣብነት ሓደ ኤርትራዊ በዓል ሃብቲ ባዕለይ ዝተማለኦ ማሳለጥታት ዘለዎ ህንጻ ክሰርሓሎም ፍቓድ ሃቡኒ ኢሉ ኣብ ዝሓተተሉ፡ እተን ክትሰርሓለን ኢልካ ዝመደብካዩን ገንዘብ ንዓና ሃበና ባዕልና ክንሰርሓሎም ስለ ዘበልዎ፡ እቲ ፕሮጀክት መኸኑ ተሪፉ። ካብዚ ዝኸፍኦ ጭካኔ እንታይ ክህሉ ኢልኩም ትሓስቡ? ስለ ዝኾነ ካኣ ዓለም-ለኻዊ መዓልቲ ኣካለ-ሱንኩላን ንኤርትራዊ ስንኩል ሓሪኑ ንኸቃለስ ከተላዓዕሎ እንተዘይኮይና ስርዓት ህግደፍ እቲ ኣብ ወጻኢ ሃገራት ዘሎ ኣታሓሕዛ ኣከለ-ሱንኩላን ጽልዋ ፈጠርሉ ኣብ ህይወቶም ጭቡጥ መሰረታዊ ለውጢ ከምጻኣሉ እዩ ኢልካ ዝሕሰብ ኣይከውንን፣ እንትርፎ ብሰሞም ክነግድ እንተዘይኮይኑ።

ሰልጠነ ካብ ማዓስከር ሰደተኛታት ሱዳን

ድ.ሰ.ደ.ኤ. 06-02-2019